

ಮಾಡುವುದು, ಇಷ್ಟಿದ್ದರೆ ಇನ್ನಷ್ಟು ಬೇಕು ಎಂದು ಅಧಿಕಾರಿಗಳು ದುಡ್ಡು ಮಾಡಲು ಆರಂಭಿಸಿದರು. ದುಡ್ಡಿದ್ದವರು ಸಿಕ್ಕಿಸಿಕ್ಕಿದ್ದನ್ನೆಲ್ಲ ಕೊಂಡುಕೊಳ್ಳಲು, ಬೇಕುಬೇಕಾದ್ದನ್ನೆಲ್ಲ ತಿನ್ನಲು ಪ್ರಾರಂಭಿಸಿದರು. ಅನೀತಿ, ಅಧರ್ಮ ಹೆಚ್ಚಾದಾಗ ಯಾವುದೋ ಹೊಸ ಕಾಯಿಲೆ ಜನರಿಗೆ ಅಂಟಿಕೊಂಡಿತು. ಕೆಮ್ಮುವುದು, ಸೀನುವುದು, ಉಸಿರಾಟದ ತೊಂದರೆ, ಜ್ವರ ಇತ್ಯಾದಿಯಿಂದ ಜನ ಕಂಗಾಲಾದರು. ಯಾವುದೋ ಊರಿನಿಂದ ಕಣ್ಣಿಗೆ ಕಾಣದ ಜೀವಿಯೊಂದು ಬಂದಂತಿದೆ. ಇದಕ್ಕೆ ಔಷಧಿ ಇಲ್ಲ. ಜನರು ತಮ್ಮ ರೋಗನಿರೋಧಕ ಶಕ್ತಿಯನ್ನು ಹೆಚ್ಚಿಸಿಕೊಳ್ಳಬೇಕು. ಒಬ್ಬರಿಂದ ಇನ್ನೊಬ್ಬರಿಗೆ ರೋಗ ಹರಡದಂತೆ ಎಚ್ಚರಿಕೆ ವಹಿಸಬೇಕೆಂದು ಅರಮನೆ ವೈದ್ಯರು ರಾಜರಿಗೆ ತಿಳಿಸಿದರು.

ರಾಜನು ಮುಂಜಾಗ್ರತಾ ಕ್ರಮವಾಗಿ ಜನರು ಮುಖಮುಚ್ಚಿಕೊಂಡು ಓಡಾಡಬೇಕೆಂದೂ, ಆಗಾಗ್ಗೆ ಕೈಕಾಲುಗಳನ್ನು ತೊಳೆದು ಶುಚಿಯಾಗಿರಬೇಕೆಂದೂ, ರಸ್ತೆಯಲ್ಲಿ ಎಲ್ಲೆಂದರಲ್ಲಿ ಉಗುಳಬಾರದೆಂದೂ, ಉಗುಳಿದರೆ ದಂಡ ವಿಧಿಸಲಾಗುವುದೆಂದೂ, ಕೆಲಸವಿಲ್ಲದೆ ಜನ ಮನೆಯಿಂದ ಹೊರಗೆ ಬರಬಾರದೆಂದೂ ಘೋಷಿಸಿದನು. ಔಷಧಿ ಹೊಡೆದು ಊರನ್ನು ಸ್ವಚ್ಛಗೊಳಿಸಲಾಯಿತು. ರೋಗನಿರೋಧಕ ಶಕ್ತಿಗೆ ತುಳಸಿ, ಶುಂಠಿ, ಕಾಳುಮೆಣಸು, ಬೆಳ್ಳುಳ್ಳಿ, ಅರಸಿನ, ಚಕ್ಕೆ ಇತ್ಯಾದಿ ಔಷಧಿ ಗುಣವುಳ್ಳ ಸಾಮಗ್ರಿಗಳನ್ನು ಹೆಚ್ಚು ಬಳಸಬೇಕೆಂದು ವೈದ್ಯರು ಸೂಚಿಸಿದರು. ಮರೆತುಹೋದ ಹಳೆಯ ಸಾಂಪ್ರದಾಯಿಕ ಅಡುಗೆ, ತಿಂಡಿ ಜನರಿಗೆ ನೆನಪಾಗತೊಡಗಿತು. ಅಜ್ಜ-ಅಜ್ಜಿಯರಿಂದ ಕೇಳಿ ತಿಳಿದು ಮಾಡಿ ತಿನ್ನತೊಡಗಿದರು. ಬೆಳ್ಳುಳ್ಳಿ ವಾಸನೆ, ಕಾಳುಮೆಣಸು ಖಾರ, ತುಳಸಿ ಯಾಕೆ ಎಂದವರು ಅವನ್ನೆಲ್ಲ ಬಳಸಿ ಕಷಾಯ ಮಾಡಿ ಕುಡಿಯತೊಡಗಿದರು.

ಹೊಸದಾಗಿ ಔಷಧಿಯ ಸಸ್ಯಗಳನ್ನು ರಾಜರ ಅಪ್ಪಣೆಯ ಮೇರೆಗೆ ಜನರು ಬೆಳೆಯತೊಡಗಿದರು. ಜಮೀನು ಖಾಲಿ ಬಿಟ್ಟವರು ಕೃಷಿ ಮಾಡತೊಡಗಿದರು. ತಮ್ಮ ಊರಿಗೆ ಬೇಕಾದಷ್ಟನ್ನು ತಾವೇ ಬೆಳೆಯತೊಡಗಿದರು. ಮಕ್ಕಳು ಆಟವಾಡುವಾಗ ನಿಮ್ಮಜ್ಜಿ ಶುಂಠಿ ಎಂದು ಬೈಯುತ್ತಿದ್ದವರು ಶುಂಠಿಗೆ ಬೈಯುವುದನ್ನು ಬಿಟ್ಟರು. ಅಜ್ಜ-ಅಜ್ಜಿಗೆ ಗೌರವ ಕೊಡತೊಡಗಿದರು. ಜನರು ತಮ್ಮ ಮನೆ, ಪರಿಸರ ಸ್ವಚ್ಛವಾಗಿಟ್ಟರು. ತಮ್ಮ ಊರು, ನೆಲ, ಜಲ ಸಂರಕ್ಷಿಸಿದರು. ಒಳ್ಳೆಯ ಗಾಳಿ, ನೀರು, ಸ್ವಚ್ಛ ಆಹಾರ, ಆಹಾರದಿಂದಲೇ ಔಷಧಿ ಇತ್ಯಾದಿಯನ್ನು ಮನಗಂಡರು. ಕಷ್ಟಪಟ್ಟು ದುಡಿದರು. ಬಿಸಿಲಿಗೆ ಮೈ ಒಡ್ಡಿದರು. ಸಸ್ಯಸಂಪತ್ತು ಹೆಚ್ಚಿಸಿದರು. ಎಷ್ಟು ಬೇಕೋ ಅಷ್ಟರಲ್ಲಿ ಜೀವಿಸತೊಡಗಿದರು. ಜನರು ಒಳ್ಳೆಯವರಾಗುತ್ತಿದ್ದಂತೆ, ಊರು ಸ್ವಚ್ಛ, ಸುಭಿಕ್ಷ ಆಗುತ್ತಿದ್ದಂತೆ ರೋಗ ತಂದ ಸೂಕ್ಷ್ಮಜೀವಿ ಯಾವಾಗ ಎಲ್ಲಿ ಮರೆಯಾಯಿತು ಎಂದು ಯಾರಿಗೂ ತಿಳಿಯಲೇ ಇಲ್ಲ. ಜಯಪುರವು ಆನಂದಪುರವಾಯಿತೆಂದು ರಾಜನೂ, ಪ್ರಜೆಗಳು ಸಂತೋಷಗೊಂಡರು. ■



ಚಿತ್ರ: ಮಂಜುನಾಥ ಹುಲಕೊಪ್ಪದ

ಗುಡು ಗುಡು ಮಲ್ಲಪ್ಪ

■ ಚಂದನ ಜಿ.ಪಿ., ಹೊನ್ನಾಳಿ

ಅಜ್ಜಿಯು ಉದ್ದಿದ ದುಂಡನೆ ರೊಟ್ಟಿ
ಹಂಚಲಿ ಉಬ್ಬಿದ ಬಿಸಿ ಬಿಸಿ ರೊಟ್ಟಿ
ಕೆಂಪು ಚಟ್ಟಿ ಬೆಣ್ಣೆಯ ಸವರಿ
ಸುರುಳಿ ಸುತ್ತಿ ಕೊಡಲು ಅಜ್ಜಿ

ಹುಡುಗನು ರೊಟ್ಟಿಯ ತಿನ್ನದೇ
ಸತಾಯಿಸಿ ಎಲ್ಲೋ ಅಡಗಿ ಕುಳಿತಿರುವ
ಅಮ್ಮಿಗೆ ಬುದ್ಧಿ ಕಲಿಸಲು ಬಾ

ಒಲೈ ಎನ್ನುತ ಓಡಿದ ಅಮ್ಮು
ಅಜ್ಜಿಯು ಬಿಡದೆ ಹೋಗಲೂ ಹಿಂದೆ
ಬಾಗಿಲ ಸಂದಿಲಿ ಅವಿತನು ಅಮ್ಮು
ಅಜ್ಜಿಯು ಹುಡುಕಿ ಕಾಣದೆ ಹೋಗಿ

ಹೆದರುತಾ ಮೆಲ್ಲನೆ ಬಂದನು ಅಮ್ಮು
ಅಜ್ಜಿಯ ಸೆರಗಲಿ ಅಡಗಿದನು
ರೊಟ್ಟಿ ಸುರುಳಿಯ ಚಪ್ಪರಿಸಿ ತಿಂದು

ಗುಡು ಗುಡು ಮಲ್ಲಪ್ಪ ಬಾರೋ ಬಾ
ಕೋರೆ ಹಲ್ಲನು ಕಟ ಕಟ ಕಡಿಯುತ
ಅಟ್ಟಿದ ಮೇಲಿಂದ ದಡ ಬಡ ಬಾ

ಆಹಾ ! ಅಜ್ಜಿ ರುಚಿಯೋ ರುಚಿ
ಬೇಕು ಎಂದನು ಇನ್ನೊಂದು